

प्रमुख समाचार

3 फरवरी 2010

## जंगल बचाने के लिए प्रदेश का अनुसरण करेगा हिमाचल

एजेंसी, शिमला। हिमाचल प्रदेश सरकार वनों को सुरक्षा प्रदान करने के उद्देश्य से मध्यप्रदेश वन विभाग का अनुसरण कर अतिआधुनिक ग्लोबल पोजिशनिंग सिस्टम (जीपीएस) तैयार करेगी, जिससे जंगलों को आग से बचाने, वनों में नाजायज कब्जों को रोकने और पौधा रोपण का मूल्यांकन करने में मदद मिलेगी।

प्रदेश के वन मंत्री जगत प्रकाश नड्डा ने कहा कि राज्य सरकार जीपीएस सिस्टम के काम करने के तौर तरीके की जानकारी मध्यप्रदेश वन विभाग से लेगी, जिससे कम्प्यूटरीकृत अतिआधुनिक वन संरक्षण तंत्र विकसित किया जाएगा। उन्होंने बताया कि इससे जहां वनों में हो रहे नाजायज कब्जों को तुरंत प्रभाव से रोकने में मदद मिलेगी वहीं जंगलों में पौधरोपण

मग्न से वन  
संरक्षण तंत्र  
विकसित करने  
की ली जाएगी  
जानकारी

आकलन और आग अलार्म सुविधा का लाभ मिलेगा।

श्री नड्डा ने कहा कि छः फरवरी को मध्यप्रदेश से जीपीएस के विशेषज्ञ हिमाचल प्रदेश में इस विषय पर वन विभाग के अधिकारियों को जानकारी देंगे। इसके लिए प्रदेश सरकार के अधिकारी कुछ दिनों में केन्द्र सरकार को अतिआधुनिक उपकरणों को लगाने के लिए आर्थिक अनुदान का प्रस्ताव भेजेंगे, जिसे अप्रैल माह तक अमलीजामा पहना दिया जाएगा, जिससे गर्मियों में लगने वाली संभावित आग से जंगलों को बचाया जा सके।